



नेपाल राजपत्र

श्री ५ को सरकारद्वारा प्रकाशित

खण्ड ४२) काठमाडौं, चैत १६ गते २०४६ साल (संख्या ५०)

भाग ३

श्री ५ को सरकार

अर्थ मन्त्रालयको सूचना

श्री ५ को सरकारले मुद्रा ऐन, २०४० को दफा ४ ले दिएको अधिकार प्रयोग गरी राष्ट्रिय बीमा संस्थानको स्थापनाकालको रजत जयन्तिको उपलक्ष्यमा निम्न विवरण, डिजाइन र नापतौलको रु. ३००।- अंकित मूल्य भएको चाँदीको स्मारिका सिक्काहरू (मिति २०४६।११।११ देखि) निष्काशन गर्न नेपाल राष्ट्र बैंकलाई स्वीकृति दिएकोले यो सूचना प्रकाशित गरिएको छ।

अग्र भाग - वरिपरी ६४ थोप्ला भित्र श्री श्री चन्द्र, सूर्य, शंख, चक्र, गदा, पद्म र तल्लो भागमा २०४६ रही स्वस्तिक चिन्ह भित्र श्री ५ वीरेन्द्र वीर विक्रम शाहदेव र बीचमा त्रिशूल रहने छ।

पृष्ठ भाग - वरिपरी ६४ थोप्ला भित्र माथि अर्ध गोलाकार रूपमा "राष्ट्रिय बीमा संस्थान," त्यसको मुन्तिर अंग्रेजीमा "Rastriya Beema Sansthan" बीचमा राष्ट्रिय बीमा संस्थानको चिन्ह (LoGo), चिन्ह (LoGo) को तलतिर अर्ध गोलाकार रूपमा अंग्रेजीमा (Silver Jubile) र त्यो देखि मुनि "रजत जयन्ती २०२४-२०४६," सो भन्दा तल "नेपाल" र अंग्रेजीमा (Nepal) अंकित हुनेछ। साथै वाँयातर्फ "रु. ३००।-" र दाँया तर्फ "Rs. 300" रहनेछ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

अंकित मूल्य	-	रु. ३००।-
वजन	-	१८ ग्राम (३०० मि.ग्रा. $\pm$)
व्यास	-	३६ मि.मि.
धातु	-	चाँदी ६२.५ प्रतिशत (१ प्रतिशत $\pm$)
धर्सो	-	भएको
स्तर	-	साधारण
थान	-	१०,०००

आज्ञाले,

ठाकुरनाथ पन्त

श्री ५ को सरकारको सचिव

श्री ५ को सरकार

स्थानीय विकास मन्त्रालयको सूचना

श्री ५ को सरकारले दुर्गम क्षेत्र विकास समिति (गठन) आदेश, २०३३ को दफा ३ को उपदफा (३) ले दिएको अधिकार प्रयोग गरी मौजुदा दुर्गम क्षेत्र विकास समितिमा पर्यटन तथा नागरिक उड्डयन मन्त्रालय र आपूर्ति मन्त्रालयको प्रतिनिधि समेत समावेश गर्ने निर्णय गरेकोले उक्त गठन आदेशको दफा ३ को उपदफा (२) को खण्ड (ज) पछि देहायको खण्ड (ज१) र (ज२) थप गरिएको छ -

(ज१) पर्यटन तथा नागरिक उड्डयन मन्त्रालयको सचिव वा राजपत्राङ्कित प्रथम श्रेणीस्तरको प्रतिनिधि - सदस्य

(ज२) आपूर्ति मन्त्रालयको सचिव वा राजपत्राङ्कित प्रथम श्रेणीस्तरको प्रतिनिधि - सदस्य

आज्ञाले,

मोलानाथ चालिसे

श्री ५ को सरकारको का.मु. सचिव

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

श्री ५ को सरकार
गृह मन्त्रालयको सूचना

श्री ५ को सरकारले लागू औषध (नियन्त्रण) ऐन, २०३३ को दफा २१ को उपदफा (१) ले दिएको अधिकार प्रयोग गरी प्रहरी प्रधान कार्यालयका प्र.उ. श्री रविराज थापालाई औषध नियन्त्रण अधिकारी तोकेको छ ।

खण्ड ४२ संख्या १२ मिति २०४६।३।१५ को नेपाल राजपत्र भाग ३ मा प्रकाशित यस मन्त्रालयको यस सम्बन्धी सूचना खारेज गरिएको छ ।

आज्ञाले,
भोजराज पोखरेल
श्री ५ को सरकारको का.मु सचिव

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।